

متعہ کی لغوی تحقیق اور شرعی حیثیت تاریخی تناظر میں

☆ پروفیسر ڈاکٹر دوست محمد خان

☆☆ رفیع اللہ

ABSTRACT:

This article deals with the issue of temporary marriage or "Mut'a" as is explicated and regulated by Islamic Shariah in the early days of Islam. Since those particular conditions did not prevail later, hence it became redundant.

However, the term "Mut'a" has been used in the Holy Qur'an in multiple ways. Our scholarly interest focuses this particular dimension. Moreover a minor segment of Muslims still practice "Mut'a". However, the Sunni Scholars and followers have stopped practised on it. Iran e.g. still follows this temporary mode of marriage (they may opt to do so). However, according to Sunni traditions, this practice has been abolished.

Hereby a scholarly investigation is done on "Mut'a", its terminology, its history, its background and the particular conditionalities..

اس لفظ کا مادہ اشتقاق ”مَتَعَ“ یعنی ”م ت ع“ ہے۔ اس لفظ کو میم کے ضمہ اور کسرہ دونوں کے ساتھ پڑھا جاتا ہے۔ جس کا لغوی معنی ہے۔ فائدہ اٹھانا۔ اس لئے ہر وہ چیز جس سے فائدہ اٹھایا جائے۔ اس کو متاع کہتے ہیں^(۱)۔ اہل عرب اسی مادہ کو فائدہ کے لئے استعمال کرتے ہیں۔ مثلاً کہتے ہیں۔ استمتع الرجل بولدہ (آدمی نے اپنے بیٹے سے فائدہ اٹھایا) اور جو شخص جوانی کے زمانہ میں فوت ہو جائے، تو کہا جاتا ہے۔ ”فلائنہم یتمتع بشبابہ“ فلاں شخص نے جوانی سے کوئی فائدہ حاصل نہیں کیا^(۲)۔ چنانچہ اسی مادہ سے یہ چار قسم کے الفاظ آتے ہیں۔

المتاع، التمتع، الاستمتاع، التمتع^(۳)۔

اور ان چاروں لفظوں میں ”فائدہ“ کا معنی پایا جاتا ہے۔ دوسرا معنی ”متاع“ کا آتا ہے، تھوڑا سا

☆ ڈائریکٹر، شیخ زاہد مرکز اسلامی، جامعہ پشاور۔

☆ ایگزیکٹو ڈائریکٹر، شیخ زاہد اسلامک مرکز اسلامی، جامعہ پشاور۔

سامان اور تھوڑا سا زاد راہ جو کہ مسافر اپنے ساتھ لے کر جاتا ہے۔ عورت سے ایک معاہدہ کے تحت تھوڑے دنوں تک فائدہ اٹھانے کو بھی کہتے ہیں جو کہ متعین مدت گزرنے کے بعد وہ عقد اور معاہدہ خود بخود ختم ہو جاتا ہے۔ اس کو ”متعہ النکاح“ بھی کہتے ہیں اور عمرہ کے ساتھ حج کو ملایا جائے۔ یعنی حج کے دنوں میں عمرہ کا احرام باندھا جائے اور اس کی دائمیگی کے بعد اس احرام کو کھول کر دوسرا احرام باندھا جائے تاکہ حج بھی ادا کیا جائے۔ اس کو حج تمتع کہا جاتا ہے اور یہ لفظ اس سامان کے لئے بھی استعمال کیا جاتا ہے۔ جو اس ”مطلقہ“ عورت کو دیا جاتا ہے۔ جس کو طلاق قبل الدخول ہوئی اور عقد نکاح کے وقت مہر مقرر نہ ہوا۔ اور اس کا تیسرا معنی آتا ہے۔ طویل اور بلند ہونا، جیسا کہ کہا جاتا ہے۔ ”متعہ النهار أى ارتفاع وطال“ دن چڑھ گیا اور بہت لمبا ہو گیا۔ اور ”المتاع“ سامان اور منفعت کو بھی کہتے ہیں اور اسی لفظ سے اس کا اسم ”متعہ“ ہے۔ اور اسی سے متعہ النکاح، متعہ الطلاق اور ”متعہ الحج“ بھی ہے^(۴)۔ ہر خوبصورت اور اچھی چیز کو ”متعہ“ کہتے ہیں کہا جاتا ہے۔ رجل متع أي شديد الحمرة، خوبصورت اور سرخ سفید آدمی کو کہتے ہیں^(۵)۔

”متعہ“ کی اصطلاحی تعریف:

”متعہ“ کی اصطلاحی تعریف اس اضافت کے اختلاف کی وجہ سے مختلف کی گئی ہیں۔ چنانچہ اصطلاح میں اس کی تین تعریضیں کی گئی ہیں۔ اور درحقیقت یہ اس کی تین اقسام بھی ہیں۔ جس کی طرف ”لغوی تحقیق“ میں مختصر اشارہ کیا گیا ہے۔

(ألف) متعہ العمرہ (ب) متعہ النکاح (ج) متعہ الطلاق

(أ) متعہ العمرہ أو الحج:

وهي أن يحرم من الميقات بالعمرة في أشهر الحج ويفرغ منها ثم ينشئ حجاً من مكة أو من الميقات الذي أحرم^(۶)۔

متعہ العمرہ سے مراد یہ ہے کہ حج کے مہینوں میں ”میقات“ سے عمرہ کا احرام باندھا جائے۔ پھر مکہ یا میقات سے حج کا احرام باندھ کر حج کی دائمیگی کی جائے۔

(ب) متعہ النکاح:

هي النکاح المؤقت بوقت معلوم أو مجهول سواء عقد بلفظ المتعہ أو غيره۔

اس نکاح موقت کو کہتے ہیں جو وقت معلوم یا مجہول کے ساتھ ہو۔ چاہے عقد میں لفظ ”متعہ“ استعمال ہوا ہو یا کوئی اور لفظ (۷)۔

اور وقت جب مکمل ہو جائے تو دونوں کے درمیان خود بخود یعنی بغیر طلاق، بغیر قضائے قاضی اور بغیر لعان و ایلاء کے فرقت اور جدائی واقع ہو جائے گی۔ کتب حنفیہ میں اس کی ایک تعریف یہ بھی کی گئی ہے۔
فھی أن يقول الرجل لإمرأة خالية من الموانع أمتع بك كذا مدة بكذا من المال ” مرد کا کسی ایسی عورت سے جو کہ موانع نکاح سے خالی ہو یہ کہنا کہ میں اتنی مدت تک اتنے مال کے عوض تم سے ”متعہ“ کرتا ہوں۔

(ج) متعۃ الطلاق:

اس کی تعریف علامہ خطیب الشربینی نے یوں کی ہے:

”مال یجب علی الزوج دفعه لأمرأته المفارقة فی الحیاة بطلاقٍ وما فی معناه

بشروط“ (۸)

”وہ مال جس کی ادائیگی، شوہر پر واجب ہوتی ہے۔ زندگی میں طلاق وغیرہ کے ذریعے جدا ہونے والی بیوی کے لئے کچھ شرائط کے ساتھ۔ شرائط سے مراد یہ ہے کہ (i) اس عورت کو طلاق قبل الدخول ہو (ii) عقد نکاح میں مہر مقرر نہ ہوا ہو۔ (iii) خلوت صحیحہ نہ ہوئی ہو۔

اقسام متعہ کے متعلق احکام:

تینوں ”متعوں“ کے بارے میں مختلف قسم کے احکام ہیں۔

۱۔ ”متعۃ العمرۃ“ کی مشروعیت کے بارے میں فقہائے کرام، محدثین عظام کے درمیان کوئی اختلاف نہیں ہے۔ اور یہ ایک ”متفق علیہا“ مسئلہ ہے۔ کیونکہ یہ قرآن کریم کی اس آیت سے صراحتاً ثابت ہے۔ اللہ تعالیٰ کا ارشاد گرامی ہے۔ ”فمن تمتع بالعمرة إلى الحج“ (۹) (جس کسی نے عمرہ کے ساتھ حج کو ملایا)۔

۲۔ ”متعۃ الطلاق“ کی مشروعیت کے بارے میں کسی کا اختلاف موجودہ اور مذکور نہیں ہے۔ اور یہ دراصل وہ تین کپڑے ہوتے ہیں۔ جو کہ خمار، قمیص، اور رداء، پر مشتمل ہوتے ہیں اور اس عورت کو دیئے جاتے ہیں۔ جس کے لئے وقت نکاح مہر مقرر نہ ہوا ہو۔ اور اس کو خلوة صحیحہ سے پہلے طلاق بھی واقع ہوئی ہو۔ چنانچہ اللہ

تعالیٰ نے اس کی مشروعیت کو ان الفاظ میں بیان کیا ہے۔ ”ومتعوهنّ علی الموسع قدره وعلی المقتر قدره متاعاً بالمعروف“ (۱۰) اور ان عورتوں کو متعة (تین کپڑے) دیدو۔ مالدار اپنی گنجائش کے مطابق اور غریب اپنی گنجائش کے بقدر معروف طریقے کے مطابق۔

۳۔ متعة النکاح:

اس کو ”نکاح المتعة“ بھی کہتے ہیں۔ فقہائے کرام اور محدثین عظام اس کی حرمت کے قائل ہیں۔ اور مذاہب اربعہ میں سے کسی کا بھی اس میں اختلاف نہیں ہے۔ اگرچہ ابتدائے اسلام میں اس کو بعض دفعہ جائز کیا گیا تھا اور پھر اس کی واضح اور صریح حرمت آگئی۔ اور اس حکم کو منسوخ کر دیا۔ ”اہل تشیع“ میں سے ”فرقہ اثنا عشریہ“ کے علاوہ کوئی بھی اس کی حلت کا قائل نہیں ہے۔ اگلے صفحات میں اسکے جواز، عدم جواز اور اس کی وجہ مشروعیت وغیرہ کے متعلق مفصل دلائل ذکر کئے جاتے ہیں۔

قرآن کریم میں مادہ ”متع“ کا استعمال:

قرآن کریم میں مادہ مَتَعَ یعنی ”مت ع“ باب تفعیل سے بہت کم جبکہ باب ”تَفَعَّلَ“ سے بکثرت استعمال ہوا ہے۔ کہیں ”أمر“ کی صورت میں کہیں اسم مصدر کی شکل میں کہیں مصدر اور کہیں ظرف کے صیغے کے طور پر استعمال ہوا ہے۔ اگرچہ بعض لوگوں نے یہ دعویٰ بھی کیا ہے کہ قرآن کریم میں کہیں بھی یہ لفظ استعمال نہیں ہوا ہے۔ لیکن یہ دعویٰ باطل ہے۔ کیونکہ اس کا وجود قرآن کریم میں موجود ہے۔

یہاں پر قرآن کریم کی وہ آیات ذکر کی جائیں گی۔ جن میں ”مَتَعَ“ کا استعمال موجود ہے۔ چنانچہ ذیل آیات بطور مثال کے ذکر کئے جاتے ہیں:

- ۱۔ أمتعہ قليلاً۔ البقرة: ۱۲۶
- ۲۔ فمن تمتع بالعمرة إلى الحج۔ البقرة: ۱۹۶
- ۳۔ ومتعوهنّ علی الموسع قدره وعلی المقتر قدره البقرة: ۲۳۶
- ۴۔ فما استمتعتم به منهنّ فاتوهنّ اجورهنّ الأنعام: ۶
- ۵۔ ربنا استمتع بعضنا ببعض۔ الأحقاف: ۴۶
- ۶۔ أذهبتم طبيباتكم في حياتكم الدنيا واستمتعتم بها۔ الأحقاف: ۴۶
- ۷۔ فاستمتعتم بخلاقكم كما استمتع الذين من قبلكم بخلاقهم۔ التوبة: ۹

- ۸ - لا تمدن عينيك إلى ما متعنا به أزواجاً منهم۔ الحجر: ۸۸
- ۹ - بل متعت هؤلاء وآباءهم۔ الزخرف: ۲۹
- ۱۰ - فمتعناهم إلى حين۔ الصافات: ۱۴۸
- ۱۱ - فتعالين أمتعكن وأسرحكن۔ الاحزاب: ۳۳
- ۱۲ - قل تمتع بكفرك قليلاً۔ الزمر: ۳۹
- ۱۳ - وأمم سمتتعمهم ثم يمستهم منا عذاب اليم۔ ہود: ۴۸
- اس کے علاوہ قرآن کریم میں بکثرت ایسی آیات موجود ہیں۔ جن میں لفظ ”متع“ کسی نہ کسی صورت میں استعمال ہوا ہے۔ اور اس کے لغوی معانی بھی اس میں پائے جاتے ہیں۔

قاتلین جواز کے دلائل:

- یہاں پر ان لوگوں کے دلائل پیش کئے جاتے ہیں۔ جو متعہ کو اب بھی جائز اور حلال سمجھتے ہیں۔ شیعوں میں سے شیعہ امامیہ اس کے جواز کا قائل نظر آتا ہے۔ چنانچہ یہ فرقہ،
- ۱۔ قرآن کریم کی اس آیت مبارکہ کو بطور دلیل کے پیش کرتا ہے جو کہ سورۃ نساء میں ہے۔ ”فما استمتعتم به منهن فاتوهن أجورهن“^(۱۱)۔ پس ان عورتوں میں سے جس سے تمہیں فائدہ حاصل کرنا ہو تو ان کو ان کی اجرت دیدیا کرو۔
- ۲۔ اس آیت کریمہ میں ”استمتع“ سے مراد متعہ ہی ہے۔ حضرت عبداللہ بن مسعود کی قرأت کے مطابق اس میں ”إلى أجل“ کی قید کا بھی اضافہ ہے۔ جو واضح طور پر ”نکاح موقت“ اور ”نکاح متعہ“ کے جواز اور حلت کی دلیل ہے۔
- ۳۔ وروی ابن عبد البر أنه سئل ابن عباس عن المتعة أسفاح هي أم نكاح قال لا نكاح ولا سفاح۔ قال فما هي؟ قال المتعة كما قال الله تعالى۔ قلت وهل عليها (ص) حجيضة؟ قال نعم قلت ويتوارثان قال۔ لا^(۱۲)۔

حضرت ابن عبد البر سے روایت ہے کہ حضرت عمارۃ نے حضرت عبداللہ بن عباس سے متعہ کے بارے میں پوچھا کہ یہ زنا ہے یا نکاح ہے؟ تو انہوں نے جواب میں کہا کہ نہ یہ نکاح ہے اور نہ ہی زنا ہے۔ پھر

کسی نے پوچھا کہ پھر یہ کیا ہے؟ تو آپؐ نے فرمایا کہ متعہ ہے جیسا کہ اللہ تعالیٰ نے فرمایا ہے۔ پھر میں نے پوچھا کہ کیا اس پر (وقت گزرنے کے بعد) کوئی عدت ہے؟ تو انہوں نے کہا، ہاں ہے۔ میں نے پوچھا کہ کیا وہ ایک دوسرے کے وارث بنیں گے؟ تو انہوں نے کہا، نہیں۔

اس روایت سے معلوم ہوتا ہے کہ حضرت عبداللہ بن عباسؓ کے ہاں بھی متعہ جائز تھا۔

۴۔ ”نسائی“ اور ”شرح معانی الآثار“ میں حضرت اسماء بنت ابی بکرؓ کی روایت منقول ہے، وہ فرماتی ہیں کہ ہم نے رسول اللہ ﷺ کے زمانہ میں ایسا کیا ہے۔

۵۔ بعض غزوات میں اس کا صریح جواز ملتا ہے۔ جیسا کہ حضرت عبداللہ بن مسعودؓ سے روایت ہے کہ ”كُنَّا نَعَزُّوْا مَعَ رَسُوْلِ اللّٰهِ ﷺ لَيْسَ مَعَنَا نِسَاءٌ فَقُلْنَا أَلَا نَخْتَصِمُ؟ فَهَنَانَا عَنْ ذَلِكَ ثُمَّ أَحْصَى لَنَا أَنْ نَنْكَحَ الْمَرْءَةَ بِالشُّوْبِ إِلَى أَجَلٍ ثُمَّ قَرَأَ عَبْدُ اللَّهِ ”يَا أَيُّهَا الَّذِينَ آمَنُوا لَا تَحْرَمُوا طَيِّبَاتِ مَا أَحَلَّ اللَّهُ لَكُمْ“ (۱۳)۔

ہم رسول اللہ ﷺ کے ساتھ ایک غزوہ میں شریک تھے اور اس وقت ہمارے پاس عورتیں موجود نہیں تھیں تو ہم نے اجازت مانگی کہ کیا ہم اپنے آپ کو خصی نہ کرا دے؟ تو آپؐ نے ہمیں اس سے منع فرمایا اور پھر ہمیں یہ رخصت دیدی ہم ایک عورت کے ساتھ ایک وقت مقررہ تک ایک کپڑے کے عوض نکاح کریں۔ پھر عبد اللہ بن مسعودؓ نے یہ آیت پڑھی: اے اہل ایمان اللہ تعالیٰ کی ان پاک چیزوں کو حرام کرو جو اس نے تمہارے لئے حلال کی ہیں۔

۴۔ حضرت عبداللہ بن عباسؓ سے اس کے جواز کا فتویٰ بھی منقول ہے۔ اور وہ بڑے شدد مد کے ساتھ اس جواز کا فتویٰ دیا کرتے تھے۔

قالین جواز متعہ کے دلائل کے جوابات:

۱۔ جہاں تک آیت کریمہ میں ”استمتاع“ کا تعلق ہے۔ تو درحقیقت اس سے مراد ”استمتاع بالمتعۃ“ نہیں ہے بلکہ استمتاع بانکاح الصصحیح ہے۔ آیت کی یہی تفسیر امام حسن بصریؒ اور مجاہدؒ سے مروی ہے۔ اور ”أجورهنّ“ سے مراد مہر ہے (۱۴)۔ اور ابن خوزیمنداً فرماتے ہیں کہ یہ جائز نہیں ہے کہ آیت کو متعہ کے جواز پر مہول کیا جائے۔ کیونکہ نبی علیہ الصلاۃ والسلام نے اس سے منع فرمایا ہے اور اس کو حرام قرار دیا ہے (۱۵)۔

۲۔ ”إلى أجلٍ“ قرآۃ شاذہ ہے۔ اور قرآۃ شاذہ سے استدلال نہیں کیا جاسکتا۔ جبکہ بعض مفسرین نے

اس کو ”قبل المحرمۃ“ پر محمول کیا ہے کہ یہ اس وقت تھا جب متعہ جائز تھا۔

۳۔ جہاں تک حضرت عبداللہ بن عباسؓ کی روایت ہے تو ان سے اس بارے میں تین قسم کی روایات مروی ہیں۔ (ا) ایک قول تو یہی سابق ہے۔ یعنی ”إباحة مطلقة“ کا کہ اس میں حالتِ اضطرار وغیرہ کی کوئی قید نہیں ہے۔ (ب) دوسرا قول ان کا یہ ہے کہ متعہ ”میتة“ کی طرح جائز تھا۔ جیسا کہ مردار جائز ہوا کرتا ہے۔ یعنی حالتِ اضطرار میں۔

(ج) تیسرا قول یہ ہے کہ متعہ مطلقاً حرام ہے (۱۱)۔

۴۔ اور جہاں تک بعض غزوات میں اس کی حلت اور جواز کا تعلق ہے۔ تو دراصل اس کی وجہ ضرورت شدیدہ تھی۔ لہذا بعض مواقع پر آپؐ نے اجازت دے دی تھی۔ لیکن پھر اس کے بعد قیامت تک حرام قرار دیا گیا۔ اس پر بہت زیادہ احادیث دلالت کرتی ہیں۔ مثلاً ”فتح مکة“ اور غزوہ اوطاس کے موقع پر تا قیامت اس کو حرام قرار دیا گیا۔ اور ”حجۃ الوداع“ کے موقع پر پھر اس حرمت کی تصریح کر دی تاکہ جن کو ”نسخ متعہ“ کا علم نہ ہو۔ ان کو بھی معلوم ہو جائے کہ متعہ منسوخ ہے۔

۵۔ حضرت عبداللہ بن مسعودؓ کی روایت میں وارد شدہ لفظ ”ثم رخصنا“ سے واضح ہوتا ہے کہ متعہ پہلے حرام تھا۔ تو پھر ان کو یہ کہنے کی کوئی ضرورت نہیں تھی۔

۶۔ جہاں تک حضرت عبداللہ بن عباسؓ کے فتویٰ کا تعلق ہے تو یہ دراصل ان کو نسخ کے علم ہونے سے پہلے کا ہے۔ کیونکہ جب ان کو نسخ کا علم ہوا تو پھر انہوں نے اس سے رجوع کر لیا۔ یہی وجہ ہے کہ انکے اور عبداللہ بن زبیرؓ کے درمیان مناظرہ ہوا تھا اور آخر میں ابن زبیرؓ نے یہ کہا تھا کہ اگر تم نے متعہ کیا۔ تو میں تم کو سنگسار کر دوں گا۔ پھر ابن عباسؓ نے اس سے رجوع کر لیا۔ دوسری بات یہ ہے کہ ابو بکرؓ نے اپنی سند کے ساتھ حضرت سعید بن جبیرؓ سے روایت ہے کہ ابن عباسؓ خطبہ دینے کے لئے کھڑے ہو گئے۔ اور فرمایا کہ ”إن المتعۃ کالمیتۃ والدم ولحم الخنزیر“ اور یہ الفاظ تحریم متعہ میں مبالغہ پر دلالت کرتی ہیں (۱۲)۔

جمہور کے دلائل:

جمہور صحابہ کرامؓ، تابعین، فقہاء اور محدثین متعہ کو حرام اور ناجائز سمجھتے ہیں۔ اگرچہ وہ اس بات کے منکر نہیں ہیں کہ ”متعہ“ اسلام میں کبھی جائز نہیں رہا ہے۔ بلکہ وہ یہ کہتے ہیں کہ وہ ابتدائے اسلام میں بعض مواقع پر حضور اقدس ﷺ نے اس کو جائز رکھا تھا۔ لیکن پھر بعد میں اس کو تا قیامت منسوخ کر دیا۔ اس کی حرمت کو قرآن

کریم، احادیث صحابہؓ کے اقوال اور فقہائے کرام کے اقوال سے ثابت کیا جائے گا۔

متعہ از روئے قرآن:

قرآن کریم کی رو سے ”متعہ“ حرام ہے۔ جیسا کہ یہ آیت اس پر دال ہے۔ ”سورہ مؤمنون“ میں اللہ تعالیٰ مؤمنین کی کچھ صفات بیان فرما رہے ہیں۔ چنانچہ ارشاد گرامی ہے۔

”وَالَّذِينَ هُمْ لِفُرُوجِهِمْ حَفِظُونَ۔ إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ۔ فَمَنْ ابْتَغَىٰ وَرَاءَ ذَلِكَ فَأُولَٰئِكَ هُمُ الْعُدُونَ“ (۱۸)

”وہ لوگ ہیں جو اپنی شرمگاہوں کی حفاظت کرتے ہیں مگر اپنی بیویوں اور کنیزوں پر، بے شک وہ اس میں ملامت زدہ نہیں ہیں۔ پس جس کسی نے اس کے علاوہ طریقہ کی تلاش کی تو وہ لوگ حد سے تجاوز کرنے والے ہیں۔“

اس آیت میں اللہ تعالیٰ نے دو قسم کی عورتوں کیساتھ شہوت پورا کرنے کی اجازت دے رکھی ہے۔ (۱) زوجہ (بیوی)، (۲) کنیز (لونڈی)۔ اس کے علاوہ کو حد سے تجاوز قرار دیا۔ اس سے معلوم ہوتا ہے کہ متعہ حرام ہے۔ کیونکہ ممنوعہ عورت نہ بیوی ہوتی ہے اور نہ ہی کنیز اور لونڈی۔

ان آیات میں کوئی تاویل ممکن نہیں ہے۔ جبکہ ”فَمَا اسْتَمْتَعْتُمْ بِهِ مِنْهُنَّ“ میں بعض مفسرین نے یہ کہا ہے کہ اس سے مراد ”استمتاع“ بالزکاح الصحیح ہے۔ اور فقہائے کرام نے نکاح صحیح کی چار شرائط بیان کیں ہیں۔ وہ یہ ہیں۔ (۱) دونوں کی طرف سے ایجاب و قبول ہو۔ (۲) اس میں تائید بھی ہو، یعنی وقت اور مدت کی اس پر کوئی اثر اندازی نہ ہو۔ (۳) مہر مقرر ہوا ہو۔ (۴) گواہوں کی موجودگی میں ہو۔

حالانکہ ”متعہ“ میں شرط تائید نہ ہوتی بلکہ وقت اور مدت مقرر ہوتا ہے۔ جس کے بعد نکاح خود بخود ختم ہو جاتا ہے۔ اور اس طرح بغیر گواہوں کے متعہ ہوتا ہے۔ گواہوں کی موجودگی ضروری نہیں ہوتی۔ لہذا شرائط نکاح میں سے یہ شرط بھی ٹوٹ گئی۔ مندرجہ بالا آیت کی تفسیر کے بارے میں حضرت عبداللہ ابن عباسؓ فرماتے ہیں۔ ”فکل فرج سواهما فهو حرام“ (۱۹) (ان دونوں کے علاوہ ہر شرمگاہ حرام ہے)۔ اس سے یہ بھی معلوم ہوتا ہے کہ ابن عباسؓ نے اپنے فتویٰ سے رجوع کر لیا تھا (۲۰)۔

متعہ از روئے حدیث:

اس پر بکثرت احادیث نبویؐ موجود ہیں کہ متعہ اب حرام ہے اور اس کی حلت منسوخ ہو چکی ہے۔ جیسا کہ مندرجہ ذیل احادیث سے یہ بات عیاں ہوتی ہے۔

۱۔ عن إِبَاسِ بْنِ سَلْمَةَ عَنْ أَبِيهِ قَالَ رَخَّصَ رَسُولُ اللَّهِ ﷺ عَامَ أُوطَاسٍ فِي الْمَتْعَةِ ثَلَاثًا ثُمَّ نَهَى عَنْهَا“ (۲۱)۔

ایسا بن سلمہ اپنے باپ سے روایت کرتے ہیں کہ انہوں نے فرمایا کہ رسول اللہ ﷺ نے ”اوطاس کے سال تین دن کے لئے ”متعہ“ کی اجازت دی تھی پھر اس سے منع فرمایا۔

اس حدیث سے معلوم ہوتا ہے کہ اس غزوہ کے موقع پر آپ علیہ السلام نے صرف تین دن کے لئے متعہ کرنے کی رخصت اور اجازت دے رکھی تھی۔ شاید صحابہ کرامؓ نے ضرورت شدیدہ کا اظہار کیا تھا اور اس سے یہ بھی معلوم ہوتا ہے کہ یہ حالت سفر میں تھا۔ اور کوئی بھی اس کا قائل نہیں ہے کہ آپ نے کبھی اقامت میں بھی ”متعہ“ کرنے کی اجازت دی ہو۔

(۲) عن الربيع بن سيرة الجهني أن أباه حدثه أنه كان مع رسول الله ﷺ فقال يا أيها الناس إني قد كنت أذنُّ لكم في الإستمتاع من النساء وإنَّ الله قد حرَّم ذلك إلى يوم القيامة فمن كان عنده منهنَّ شيءٌ فليخل سبيله ولا تأخذوا مما أنتموهنَّ شيئاً“ (۲۲)۔

ترجمہ: حضرت ربیع بن سیرہؓ فرماتے ہیں کہ اس کو اس کے والد نے بیان کیا ہے کہ وہ رسول اللہ ﷺ کے پاس تھے کہ آپ علیہ السلام نے فرمایا: اے لوگو! بے شک میں نے تم کو عورتوں سے استمتاع (متعہ) کی اجازت دی تھی اور اب یقیناً اللہ نے اس کو تا قیامت حرام قرار دیا ہے۔ لہذا جس کے پاس اس قسم کی عورت ہو تو اس کو چھوڑ دے۔ اور تم نے ان کو جو کچھ دے رکھا ہے۔ ان میں سے کچھ بھی نہ لو۔

اس روایت سے صراحت کے ساتھ یہ بات نکلتی ہے کہ اللہ تعالیٰ نے تا قیامت اس کو حرام قرار دیا ہے۔ لہذا اب اس میں ”نسخ“ کا احتمال بھی باقی نہیں رہا۔

(۳) عن علي بن أبي طالب أن رسول الله ﷺ نهى عن متعة النساء يوم خيبر وعن أكل لحوم الحمر الإنسيّة (۲۵)۔

حضرت علی رضی اللہ عنہ سے روایت ہے رسول اللہ ﷺ نے غزوہ خیبر کے دن ”متعہ النساء“ اور گھریلو گدھوں کے گوشت کھانے سے منع فرمایا۔

یہ روایت تقریباً سب ہی کتب حدیث میں موجود ہے۔ اس سے یہ معلوم ہوتا ہے کہ آپؐ نے غزوہ خیبر کے موقع پر ”متعہ“ سے منع فرمایا۔

۴۔ عن ابن عباسؓ قال إنما كانت المتعة في أول الإسلام كان الرجل يقدم البلدة ليس له بها معرفة فيتزوج المرأة بقدر ما يرى أنه يقيم فتحفظ له متاعاً وتصلح له شيعته حتى إذا نزلت الآية ”إلا على أزواجهم أو ما ملكت أيمانهم“ قال! ابن عباسؓ فكل فرج سواهما فهو حرام (۲۳)۔

حضرت عبد اللہ بن عباسؓ فرماتے ہیں کہ ابتدائے اسلام میں متعہ کی یہ کیفیت تھی کہ جب آدمی کسی ایسے شہر میں آتے جس میں اس کی کوئی جان پہچان نہیں ہوتی تھی تو وہ کسی عورت کے ساتھ اتنے وقت کے لئے متعہ کرتا جتنے دنوں کے لئے وہاں پر اس کی اقامت کا خیال ہوتا۔ چنانچہ وہ اس کے سامان کی حفاظت کرتی۔ اور اس کی چیزوں کو ٹھیک ٹھیک رکھتی۔ یہاں تک کہ سورۃ مؤمنون کی یہ آیت نازل ہوئی پھر ابن عباسؓ نے فرمایا کہ ان دونوں (بیوی، کنیز) کے علاوہ ہر قسم کا فرج حرام ہے۔

۵۔ مسلم نے حضرت ابو ہریرہؓ سے روایت کی ہے کہ ابن عباسؓ متعہ کا حکم کرتے تھے اور عبد اللہ ابن زبیرؓ اس سے منع فرماتے تھے۔ راوی کہتا ہے کہ یہ بات میں نے حضرت جابر بن عبد اللہؓ کے سامنے پیش کر دی تو انہوں نے کہا کہ میرے پاس دارالحدیث ہے۔ اور فرمایا کہ ہم نے رسول اللہ ﷺ کے زمانے میں متعہ کیا ہے پھر جب حضرت عمر رضی اللہ عنہ کا دور آیا تو وہ کھڑے ہوئے اور فرمایا کہ بے شک اللہ تعالیٰ اپنے رسولؐ کے لئے جو کچھ چاہتا، حلال کر دیتا اور قرآن کریم میں اپنی منزلیں پوری کر چکا ہے۔ اور ان عورتوں کے ساتھ متعہ کرنا چھوڑ دو۔ اگر میرے پاس آئی آدمی لایا گیا جس نے نکاح موقت (متعہ) کیا ہو تو میں پتھروں کے ساتھ اس کو سنگسار کر دوں گا (۲۵)۔

۶۔ حضرت سمرة بن معبدؓ فرماتے ہیں ”إن رسول الله في حجة الوداع نهى عن نكاح المتعة“ (۲۶) بے شک رسول اللہ ﷺ نے حجۃ الوداع کے موقع پر متعہ سے منع فرمایا۔

متعہ از روئے اجماع حرام ہے:

شیعہ امامیہ کے علاوہ باقی امت کا اس پر اجماع ہے کہ ”نکاح متعہ“ حرام ہے اور اب تو شاید ان کے ہاں بھی اس کی عملی صورت بہت کم رہ گئی ہے۔ اگر یہ جائز ہوتا تو جمہور اس کے جواز کا فتویٰ ضروری دیتے۔ جمہور فقہاء کرام نکاح متعہ کو ناجائز اور حرام سمجھتے ہیں (۲۷)۔ علامہ ابن المنذرؒ کہتے ہیں کہ ابتدائے اسلام میں متعہ

جائز تھا۔ لیکن اب میں سوائے روافض کے کسی ایسے شخص کو نہیں جانتا۔ جو اس کے جواز کا قائل ہو اور اس کی قول کا کوئی اعتبار نہیں ہے جو کتاب اللہ اور سنت رسول کی مخالفت کرے۔

قاضی عیاضؒ فرماتے ہیں کہ تمام روایات اس بات پر ”متفق“ ہیں کہ متعہ کا زمانہ کوئی زیادہ طویل نہیں رہا ہے۔ اور اب امت میں سے کوئی بھی اس کے جواز کا قائل نہیں ہے سوائے روافض کے (۲۸)۔

جہاں تک حضرت عبداللہ بن عباسؓ کے فتویٰ کا تعلق ہے۔ تو امام بیہقیؒ وغیرہ نے ان سے رجوع نقل کیا ہے (۲۹)۔

جب حضرت عمر فاروقؓ نے تمام صحابہؓ کو جمع کر کے خطاب کیا اور فرمایا کہ متعہ حرام ہے۔ اور کسی صحابیؓ نے بھی اس پر نکیر نہیں کی تو اس سے بھی ثابت ہوتا ہے کہ اس پر صحابہؓ کا اجماع ہے کہ متعہ حرام ہے۔
متعہ از روئے عقل:

اللہ تعالیٰ نے نکاح کا نظام اس دنیا میں چلایا ہے اور اس میں کئی سارے اجتماعی مقاصد رکھے ہیں۔ مثلاً نفس کا سکون، اولاد کا حصول، خاندانی زندگی اور پاکدامنی جبکہ یہ تمام مقاصد ”متعہ“ میں ناپید نظر آتے ہیں۔ کیونکہ اس میں تو صرف ”قضائے شہوت“ ہے۔ اور محض قضائے شہوت سے اللہ تعالیٰ نے منع کیا ہے۔ اور اسی طرح ہر ذی عقل شعور انسان متعہ سے انکاری نظر آتا ہے۔

متعہ کے نقصانات:

۱۔ اس سے اولاد ضائع ہو جاتی ہیں کیونکہ جب انسان کی اولاد ہر شہر میں منتشر ہوں گی اور وہ والد کے پاس نہ ہوں۔ یعنی اس سے دور ہوں تو اس کے لئے ممکن نہیں ہے کہ وہ ان کی صحیح طریقے سے تربیت کرے اور بفرض محال اگر یہ اولاد لڑکیاں ہو اور ان کی تربیت کے لئے کوئی نہ ہو تو اس کی رسوائی اس سے بھی زیادہ ہوگی۔

۲۔ اس میں یہ احتمال بھی موجود ہے کہ بیٹا اپنے باپ کی ”مؤطوۃ“ سے وطی کرے گا۔ اگرچہ یہ وطی یا متعہ کی بناء پر ہوگی یا نکاح صحیح کی بناء پر۔ اور اس کے برعکس ہونے کا بھی احتمال ہے یعنی کہ والد اپنے بیٹے کے مؤطوۃ سے وطی کر لے۔ حالانکہ یا اجتماعی مسئلہ ہے کہ مؤطوۃ الأب کے ساتھ مجامعت حرام ہے۔ اور اس طرح ”مؤطوۃ الابن“ کے ساتھ بھی مجامعت حرام ہے۔

۳۔ اس سے نسب خلط ملط ہو جاتا ہے۔ اور یہ پتہ نہیں چلے گا کہ یہ اولاد کس کی ہے۔

۴۔ میراث کی تقسیم کا نظام درہم برہم ہو جائے گا کیونکہ جب یہ پتہ نہیں چلے گا کہ یہ کس کی اولاد ہے اور وراثت کی تعداد کتنی ہے۔ ظاہر ہے کہ جب وراثت کی مکمل تعداد معلوم نہ ہو تو تقسیم میراث کا عمل ممکن نہیں ہے۔

۵۔ اس سے بے حیائی بڑھ جاتی ہے کیونکہ ”نکاح متعہ“ بغیر ولی اور بغیر گواہوں کے منعقد ہوتا ہے۔ حالانکہ شریعت نے گواہوں کی عدم موجودگی کی وجہ سے نکاح کو جائز نہیں کیا ہے۔

۶۔ ”نکاح“ میں مرد کے عورت پر اور عورت کے مرد پر کچھ حقوق و فرائض عائد ہوتے ہیں۔ جن کی پابندی ان دونوں کو کرنی پڑتی ہے۔ جبکہ متعہ میں ایسا نہیں ہے بلکہ عورت کو صرف ”اجر“ ملے گا۔ باقی وہ نان نفقہ کی حقدار نہیں ہوگی اور نہ ہی ان دونوں کے درمیان وراثت جاری ہوگی۔

متعہ کیوں مشروع تھا:

ابتدائے اسلام میں جب مسلمان تعداد میں بہت ہی تھوڑے تھے۔ اور ہر وقت دشمن کے ساتھ لڑائی کا اندیشہ رہتا تھا تو اس حالت میں وہ زوجیت اور تربیت خاندان کی تکالیف برداشت نہیں کر سکتے تھے۔ خاص طور پر جب ان کی معاشی حالت بھی بہت خراب تھی تو یہ کوئی معقول بات نہیں ہے کہ وہ اپنے آپ کو ابتدا ہی سے تربیت خاندان کے ساتھ مصروف اور مشغول رکھے۔ اور دوسری وجہ یہ تھی کہ وہ ابھی ابھی اسلام لائے تھے۔ ان میں وہ جاہلیت والی عادات تھیں۔ اور ان عادتوں میں سے ایک عادت عورتوں سے شہوت رانی کی تھی۔ یہاں تک کہ دور جاہلیت میں بیویوں کی کوئی تعداد مقرر نہیں تھی۔ بلکہ ایک شخص جتنی عورتیں چاہتا اپنے پاس رکھتا۔ جس کو چاہتا قریب کر دیتا اور جس کو چاہتا اپنے سے جدا کر دیتا تھا۔ اب جب ان کی یہ حالت تھی۔ دوسری طرف بشری تقاضے کچھ ہوتے ہیں اور اس کے ساتھ ساتھ مالی تقاضے کچھ اور ہوتے ہیں۔ اور ہر ایک کا حکم جدا جدا ہے۔ لہذا تربیت کے لئے اتنا وقت درکار تھا جس میں ان کی بری عادات کی اصلاح ہو سکے۔ اور ان کے اور تکالیف زوجیت کے درمیان حائل نہ ہو سکے۔ چنانچہ یہی نکاح موقت اور ”نکاح متعہ“ تھا۔ اور عرف میں یہ جنگی ضرورت کی بناء پر تھا۔ کیونکہ لشکر ایسے نوجوانوں پر مشتمل ہوتا تھا جن کی نہ بیویاں تھیں۔ اور نہ ہی وہ عقد دائم زوجیت کی استطاعت رکھتے تھے جیسا کہ وہ بشری تقاضوں کے مقابلے کی صلاحیت بھی نہیں رکھتے۔ اور چونکہ یہ حالت جنگ تھی۔ جس میں سپاہیوں میں قوت اور طاقت درکار ہوتی ہے۔ اس لئے یہ کوئی معقولی امر نہیں تھا کہ ان کو روزہ رکھنے کا حکم کیا جائے۔ جیسا کہ حدیث شریف میں آتا ہے کہ ”کسی بھی وجہ سے جنگ میں اپنے آپ کو کمزور کرنا صحیح نہیں ہے۔“ چنانچہ اسی تقاضے کی بناء پر ”متعہ“ کو جائز رکھا گیا۔ اور اس پر حضرت برہہ کی یہ حدیث بھی دلالت

کرتی ہے کہ رسول اللہ ﷺ نے فتح مکہ کے موقع پر ہمیں متعہ کا حکم دیا۔ جب ہم مکہ میں داخل ہو رہے تھے۔ پھر ہم اس سے نکلے نہیں تھے کہ ہمیں ”متعہ“ سے منع فرمایا۔ یہ حدیث اس میں بالکل صریح ہے کہ یہ حکم موقت تھا۔ پھر ضرورت قتال کی بناء پر اس کو جائز رکھا گیا تھا۔

یہ تو ایک معمولی امر تھا۔ جس کا تقاضا دین اسلامی کے قواعد و ضوابط کے مطابق تھا۔ وہ دین اسلام جس نے دوسری طرف زنا کو ”فجح الجرائم“ قرار دیا ہے اور زنا کے گناہ ہونے کے لئے یہ بات کافی ہے کہ اس میں عزتیں لٹ جاتی ہیں۔ انساب خلط ملط ہو جاتے ہیں۔ اور حیاء مفقود ہو جاتا ہے اور اس کے علاوہ بھی وہ رزائل جن سے اسلام نے منع کیا ہے۔

متعہ کی منسوخیت متعدد بار ہوئی ہے:

امام نووی فرماتے ہیں ”متعہ“ کی اجازت مختلف مواقع پر دی گئی تھی اور مختلف مواقع پر اس کو حرام بھی قرار دیا گیا۔ چنانچہ غزوہ خیبر سے پہلے حلال تھا۔ پھر خیبر کے موقع پر اس کو حرام قرار دیا گیا۔ پھر فتح مکہ کے دن حلال کر دیا گیا اور اسی کو ”اوطاس“ بھی کہتے ہیں۔ کیونکہ یہ دونوں بالکل قریب قریب ہوئے تھے۔ پھر اس کے تین دن بعد تاقیامت حرام قرار دیا گیا اور ابھی تک تحریم ہی ہے (۲۰)۔

تین چیزیں ایسی ہیں جو متعدد بار منسوخ ہوئی ہیں۔ متعہ الزکاح، گھریلو گدھوں کا گوشت اور بیت المقدس کی طرف رخ کر کے نماز پڑھنا۔

منسوخیت کے دلائل:

اس بارے میں کئی احادیث صراحۃً موجود ہیں۔ جو اس بات پر دلالت کرتی ہیں کہ متعہ منسوخ ہو چکا ہے۔ اور اس بارے میں بھی کہ حضرت ابن عباسؓ نے اپنے قول سے رجوع اختیار کیا ہے۔ چنانچہ ذیل میں اس کو پیش کیا جاتا ہے۔

۱۔ ہدم المتعۃ الزکاح والطلاق والمیراث (۲۱)۔

ترجمہ: نکاح، طلاق اور میراث نے متعہ کو ختم کر دیا ہے۔

۲۔ آپ نے کھڑے ہو کر خطبہ دیا۔ اور اللہ تعالیٰ کی حمد و ثناء کے بعد متعہ سے منع کیا اور اس دن ہمیں دھمکی بھی دیدی۔ اس لئے ہم اس جگہ ”ثنیۃ الوداع“ کہتے ہیں (۲۲)۔

۴۔ امام دارمی نے اپنی کتاب ”الناسخ والمنسوخ“ میں ذکر کیا ہے کہ حضرت ابن عباسؓ سے کسی نے کہا لوگ آپ صاحب کے فتوے سے مضطرب ہونے لگے ہیں۔ اور انہوں نے آپ کے بارے میں اشعار کہے ہیں۔ تو حضرت ابن عباسؓ نے کہا کہ کیا میں نے کب اس کو حلال قرار دیا ہے۔ بلکہ یہ تو مردار اور خنزیر کی طرح ہے (۳۳)۔

۵۔ بلا ضرورت متعد کی ممانعت ہے۔ امام موسیٰ کاظم نے علی بن یعین سے متعد کی اجازت مانگی تو انہوں نے کہا ”وما أنت وذاك فقد أغناك الله عنها“ تمہیں اس کی کیا ضرورت ہے۔ کیونکہ اللہ تعالیٰ نے تم کو اس سے غنی کر دیا ہے (۳۴)۔

حوالہ جات

- ۱۔ القاموس، للفیروز آبادی۔
- ۲۔ القاموس، فیروز آبادی۔
- ۳۔ معنی المحتاج، ج ۲، ص ۲۴۱۔
- ۴۔ لسان العرب، ج ۸، ص ۳۲۹، علامہ ابو الفضل جمال الدین محمد بن مکر یا بن منظور الا فریقی المصری، دار الفکر ۱۹۹۰ء۔
- ۵۔ الصحاح للبوہری، ج ۳، ص ۱۹۸۲ء۔
- ۶۔ المعنی لابن قدامة، ج ۷، ص ۱۰۳۔
- ۷۔ الہدایہ، ج ۲، ص ۳۸۴۔
- ۸۔ معنی المحتاج للشر بنی الخطیب، ج ۲، ص ۲۴۱۔
- ۹۔ البقرة: ۱۲۶۔
- ۱۰۔ البقرة: ۱۹۶۔
- ۱۱۔ البقرة: ۲۴۰۔
- ۱۲۔ نیل الاوطار، ج ۶، ص ۱۷۰۔
- ۱۳۔ البخاری، کتاب تفسیر القرآن، باب قوله (یا ایہا الذین آمنوا لا تحرموا طیبات ما أحل اللہ)۔
- ۱۴۔ تفسیر القرطبی، ج ۵، ص ۱۲۹۔

- ۱۵۔ المرجع السابق۔
- ۱۶۔ أحكام القرآن، الجصاصؒ، نمبر ۱، ص ۱۴۸۔
- ۱۷۔ الفقه علی المذاهب الأربعة، ج ۱، ص ۹۱۔
- ۱۸۔ مؤمنون: ۵-۷۔
- ۱۹۔ التفسیر الکبیر، امام الرازی، ج ۴، ص ۷-۵۔
- ۲۰۔ التفسیر الکبیر، امام الرازیؒ، ج ۴، ص ۷-۵۔
- ۲۱۔ مسلم، ج ۱، ص ۴۵۱۔
- ۲۲۔ مسلم، ج ۱، ص ۴۵۱۔
- ۲۳۔ مسلم، ج ۱، ص ۴۵۲۔
- ۲۴۔ جامع الترمذی، ج ۱، ص ۲۱۳، النسائی ج ۲، ص ۸۹، مؤطا امام مالک، ص ۵۰۷۔
- ۲۵۔ شرح النووی، الصحیح مسلم، ج ۸، ص ۱۶۸۔
- ۲۶۔ ترمذی، ج ۲، ص ۲۱۳۔
- ۲۷۔ فتح الباری، ج ۹، ص ۱۷۳۔
- ۲۸۔ فتح الباری، ج ۹، ص ۱۷۳۔
- ۲۹۔ مغنی المحتاج، ج ۴، ص ۱۴۵۔
- ۳۰۔ شرح النووی علی الصحیح مسلم، ج ۱، ص ۴۵۰۔
- ۳۱۔ فتح الباری، ج ۹، ص ۷۳۔
- ۳۲۔ فتح الباری، ج ۹، ص ۷۴۔
- ۳۳۔ فتح الباری، ج ۹، ص ۷۴۔
- ۳۴۔ الفروع عن الکافی، ج ۲، ص ۴۳، ایضاً وسائل الشیعة، ج ۱۴، ص ۴۲۹۔

المصادر والمراجع

- ١- القرآن الكريم۔
- ٢- احكام القرآن، ت: ابى بكر محمد بن عبد الله المعروف بابن العربي (٥٥٤٣)، دار الكتب العلمية، بيروت، ١٤٠٨هـ۔
- ٣- احكام القرآن، ت: أبى بكر أحمد بن على الرازى الجصاص (٥٣٧هـ)، دار احياء التراث العربى ومؤسسة التاريخ العربى۔
- ٤- الإرشاد: أبى عبد الله محمد بن محمد بن النعمان العكبى البغدادى، المؤتمر العالمى الألفية الشيخ المفيد إيران ١٤١٣هـ۔
- ٥- أساس البلاغة، أبى القاسم على بن احمد الواحدى النيسابورى ٥٤٦٨هـ، مؤسسة الحلبي وشركا النشر، مع القاهرة، ١٣٨٨هـ۔
- ٦- الإستبصار، أبى جعفر محمد بن الحسن الطوسى ٥٤٦٠هـ دار الكتب الإسلامية الطبعة الثالثة ١٣٩٠هـ۔
- ٧- الاصول للسرخسى، شمس الدين محمد بن ابى سهل السرخسى، لجنة احياء المعارف النعمانية بحيدر آباد الدكن بالهند، دار الكتاب العلمية، بيروت، لبنان ١٤١٤هـ۔
- ٨- الأغانى، ابى الفرج على بن الحسين الاصفهانى، ٥٣٠٦هـ، دار احياء التراث العربى، بيروت، لبنان، ١٤١٠هـ۔
- ٩- الأم الشافعى: أبو عبد الله محمد بن ادريس الشافعى (٥٢٠٤هـ)، دار المعرفة بيروت لبنان، ١٣٩٩هـ۔
- ١٠- بدائع الصنائع: أبى بكر بن مسعود الكاسانى الحنفى (٥٥٨٧هـ)، دار الكتاب العربى، بيروت، لبنان ١٤٠٢هـ، ١٩٨٢هـ۔
- ١١- البداية والنهاية: الحافظ أبى الفداء اسماعيل بن كثير القرشى الدمشقى، ٥٧٧٤هـ۔
- ١٢- بداية المجهود، أبى الوليد محمد بن أحمد بن رشد القرطبى (٥٠٩٠هـ) منشورات انشريف المرتضى، إيران۔

- ۱۳- تفسیر ابن کثیر، عماد الدین ابی الفدار اسماعیل بن کثیر القرشی دمشقی، یوسف عبد الرحمن المرعثلی، دار المعرفة بیروت لبنان، ۱۴۰۶ھ۔
- ۱۴- تفسیر البحر المحیط: محمد بن یوسف الشہید بأبی حیان الأندلس، ۷۵۴ھ، دار الفکر، بیروت، لبنان، ۱۴۰۳ھ۔
- ۱۵- تفسیر البیضاوی۔
- ۱۶- تفسیر الفخر الرازی۔
- ۱۷- التفسیر والمفسرون، محمد بن حسین الذہبی، دار احیاء التراث العربی، بیروت، لبنان۔
- ۱۸- جامع البیان، أبی جعفر محمد بن جریر الطبری، ۱۳۱۰ھ، دار الفکر ۱۴۱۰ھ۔
- ۱۹- الجامع لأحكام القرآن، ابی عبد الله محمد بن احمد الانصاری القرطبی (۶۷۱ھ)، دار احیاء التراث العربی۔
- ۲۰- الدر المنثور، عبد الرحمن بن کمال جلال الدین السیوطی (۹۱۱ھ)، دار الفکر، ۱۴۰۳ھ۔
- ۲۱- سنن ابی داؤد، سلیمان بن الأشعث السجستانی، ۲۷۰ھ۔
- ۲۲- سنن ابن ماجه، أبی عبد الله محمد بن یزید القزوینی، ۲۷۰ھ۔
- ۲۳- جامع الترمذی، أبی عیسیٰ محمد بن عیسیٰ بن سورۃ الترمذی، ۲۷۹ھ۔
- ۲۴- السنن الکبریٰ، أبی بکر أحمد بن الحسین بن علی البیهقی ۴۰۷ھ، دار الفکر بیروت۔
- ۲۵- سنن النسائی: أبی عبد الرحمن احمد بن سعید بن علی حجر النسائی، دار احیاء التراث العربی۔
- ۲۶- شرح النووی علی صحیح مسلم، محی الدین أبی بکر یحییٰ بن شرف بن سر الخزامی، الخوارجی، ۶۷۶ھ۔
- ۲۷- الصحاح: اسماعیل بن حماد الجوهری، ۳۹۳ھ۔
- ۲۸- صحیح البخاری۔
- ۲۹- صحیح مسلم۔

- ۳۰۔ عمدۃ القارئ بدر الدین أبی محمد محمود بن موسیٰ الحلبي المعنی، ۵۸۰۰۔ دار الفکر ۲۰۰۲ء۔
- ۳۱۔ فتح الباری، أبی الفضل شہاد الدین احمد بن محمد بن حجر العسقلانی الشافعی، دار احیاء التراث العربی، بیروت۔
- ۳۲۔ القاموس المحيط، محدی الدین محمد بن یعقوب الفيروز آبادی ۶۱۶، دار احیاء التراث العربی، بیروت۔
- ۳۳۔ الکشاف: أبی القاسم جار الله، محمود بن عمر الزمخشري (۵۳۸) دار الكتاب العربی، بیروت، ۱۴۰۷ھ؛ ايضاً، شرح النووی علی صحیح مسلم، ج ۱، ص ۴۵۰۔
- ۳۴۔ المدونة الكبرى: أبی عبد الله مالك بن اس الأصحی، مطبعة السعادة، مصر۔
- ۳۵۔ مغنی المحتاج، الخطيب الشيخ محمد الشربيني، شركة مكتبة ومطبعة مصطفى البابي الحلبي، مصر ۱۹۷۷ء۔
- ۳۶۔ المغنی لابن قدامة، موفق الدین أبی محمد عبد الله بن أحمد بن قدامة، ۵۶۳۰، دار الفکر، لبنان۔
- ۳۷۔ وسائل الشيعة، محمد بن الحسن الحرا العاملي ۱۰۴، مؤسسة آل بيت النبي لإحياء التراث العربی، إيران ۱۴۱۲ھ؛ ايضاً، الفروع عن الكافي، ج ۲، ص ۴۳۔